

ایوارڈز کا تعارف

ایشیاء اور بحر الکاہل کے اس پورے خطے میں ثقافتی ورثے کے مقامات کو شدید خطرات لاحق ہیں۔ چونکہ ورثہ کی یہ عمارتیں اور جائیداد زیادہ تر نجی ملکیت کے ہاتھوں میں ہیں، اس لیے ان خطرات کی شکار جگہوں کے تحفظ کے سلسلے میں عام لوگوں اور اداروں کا کردار بہت اہمیت کا حامل ہے۔

اس حقیقت کو تسلیم کرتے ہوئے یونیسکو نے علاقائی ثقافتی ورثہ کے تحفظ کے لیے نجی شعبے کی شراکت اور سرکاری و نجی تعاون و اشتراک کی حوصلہ افزائی کرنے کا اہتمام کیا تاکہ موجودہ اور مستقبل کی نسلیں اس عظیم تاریخی و ثقافتی ورثہ سے استفادہ کر سکیں۔

اس سلسلے میں ثقافتی ورثہ کے تحفظ کے لیے یونیسکو ایشیاء۔ پیسیفک ایوارڈز کا آغاز 2000ء میں کیا گیا جس کا مقصد ایسے نجی شعبے اور سرکاری و نجی اداروں کی بہترین کاوشوں کو سراہنا ہے جو ایسی ثقافتی ورثہ کی حامل عمارتوں اور مقامات کو محفوظ بنانے یا انہیں بحال کرنے کے لیے کی گئیں۔

یونیسکو نے 2005ء میں جدت و اختراع کے لیے جیوری سفارشات کا آغاز بھی کیا۔ یہ جیوری ایسی نئی تعمیر شدہ عمارتوں کو تسلیم کرتی ہے جو فن تعمیر کا اعلیٰ نمونہ ہیں اور تاریخی و ثقافتی تناظر سے مطابقت بھی رکھتے ہیں۔

یونیسکو نے 2000ء سے اب تک دنیا کے 24 ممالک سے 556 کاغذات نامزدگی وصول کیے ہیں۔ کل 160 پرائیکٹس کو بے مثال حفاظتی کوششوں پر ایوارڈ دیئے گئے جبکہ 8 پرائیکٹس جدت و اختراع کے لیے جیوری سفارشات کے حقدار قرار پائے۔

ایوارڈز جیتنے والے حفاظتی پرائیکٹس کی ایک وسیع فہرست ہے جس میں نجی نوعیت کی رہائشوں سے لے کر محلاتی نوعیت کی تعمیرات شامل ہیں۔ گزشتہ کئی سالوں سے یہ پرائیکٹس ایشیاء اور بحر الکاہل کے خطے میں ثقافتی ورثے کے بچاؤ میں اضافہ کی عکاسی کرتے ہیں۔

یہ ایوارڈز ثقافتی ورثے کے تحفظ کے لیے تکنیکی اور سماجی اصولوں اور معیارات کا تعین کرتے ہیں۔ ایوارڈ جیتنے والے پرائیکٹس اس پورے علاقے میں عام لوگوں اور اداروں کے اندر ثقافتی ورثے کے تحفظ کے حوالے سے ایک نیا جذبہ اور جوش پیدا کرنے کا ذریعہ ہیں۔